

ក្រុមការងារបច្ចេកទេសចែករំលែកផលប្រយោជន៍អេដ+

(REDD+ Benefit Sharing Technical Team)

(អេដ+៖ ការកាត់បន្ថយការបញ្ចេញឧស្ម័នដែលបណ្តាលមកពីការការបាត់បង់ និងរិចរិលព្រៃឈើ)

លក្ខខណ្ឌការងារ

១. សាវតារ

យន្តការអនាគតសម្រាប់ការកាត់បន្ថយការបញ្ចេញឧស្ម័នដែលបណ្តាលមកពីការការបាត់បង់ និងរិចរិលព្រៃឈើ(អេដ+) ដែលកំពុងរៀបចំតាមរយៈអនុសញ្ញាក្របខ័ណ្ឌសហប្រជាជាតិស្តីពីការប្រែប្រួលអាកាសធាតុ (UNFCCC) នឹងផ្តល់ឱកាសដល់កិច្ចខិតខំប្រឹងប្រែងរបស់កម្ពុជា ដើម្បីកាត់បន្ថយកម្រិតនៃការរិចរិលព្រៃឈើ និងជួយថែរក្សាការពារព្រៃធម្មជាតិ ក៏ដូចជាការបង្កើតព្រៃថ្មី។

នៅឆ្នាំ២០១០ រាជរដ្ឋាភិបាលកម្ពុជា បានរៀបចំដំណើរការផែនការត្រៀមលក្ខណៈសម្រាប់អេដ+ ដែលនាំទៅដល់ ការបង្កើតសំណើផែនការត្រៀមលក្ខណៈសម្រាប់អេដ+នៅកម្ពុជា (ផែនទីបង្ហាញផ្លូវ)។ ឯកសារនេះបង្ហាញថាតើកម្ពុជានឹងបង្កើត គោលនយោបាយ និងវិធានការអ្វីខ្លះដើម្បីត្រៀមលក្ខណៈជាស្រេចសម្រាប់ អេដ+។

សមាសភាគសំខាន់ដើម្បីត្រៀមលក្ខណៈជាស្រេចសម្រាប់អេដ+ គឺត្រូវមានប្រព័ន្ធចែករំលែកការទទួលផលប្រយោជន៍ជាវិជ្ជមាន សម្រាប់លទ្ធផលដែលសម្រេចបាន ក្នុងការកាត់បន្ថយការបញ្ចេញ ឬ ពង្រឹងការស្រូបយកឧស្ម័ន ដែលអាចរាយការណ៍បានតាមរបាយការណ៍ និងការផ្ទៀងផ្ទាត់ ដែលស្របតាមដំណើរការរបស់ UNFCCC ដែលបច្ចុប្បន្ននេះ នៅមិនទាន់បានសម្រេចនៅឡើយនៅក្នុងការចរចាជាលក្ខណៈអន្តរជាតិ។ ផលប្រយោជន៍ ឬ ការលើកទឹកចិត្តអាចយល់ថាទាំងសាច់ប្រាក់ និងមិនមែនសាច់ប្រាក់ដូចជាការធ្វើឲ្យប្រសើរឡើងនូវសិទ្ធិ និងបន្តឲ្យប្រើប្រាស់ធនធានជាដើម។

ប្រព័ន្ធចែករំលែកផលប្រយោជន៍នេះ ត្រូវមានសម្រាប់ ផ្តល់ការលើកទឹកចិត្តដល់ការចូលរួម មានតម្លាភាព និង មានប្រសិទ្ធភាព។ ប្រព័ន្ធចែករំលែកផលប្រយោជន៍នេះ ត្រូវយកចិត្តទុកដាក់លើបទពិសោធន៍ដែលធ្លាប់បានអនុវត្តនាពេលបច្ចុប្បន្ន និងកន្លងមកនៅកម្ពុជា ក៏ប៉ុន្តែអាចនឹងមានផលវិបាក ដល់វិធីសាស្ត្រអនុវត្តនៅថ្នាក់ក្រោមជាតិ ដែលកើតចេញពីការសាកល្បងគម្រោងផ្តល់ហិរញ្ញប្បទាន តាមរយៈទីផ្សារកាបូនស្ម័គ្រចិត្ត ដែលជាវិធីសាស្ត្របណ្តោះអាសន្ន មុននឹងឈានទៅដល់ការអនុវត្តនៅថ្នាក់ជាតិ ដែលស្ថិតក្រោមក្របខ័ណ្ឌការងាររបស់ UNFCCC ។

២. គោលបំណង

គោលបំណងរបស់ក្រុមការងារបច្ចេកទេសចែករំលែកផលប្រយោជន៍អេដ+ គឺធានាថាមេរៀន និងបទពិសោធន៍ស្តីពីប្រព័ន្ធចែករំលែកផលប្រយោជន៍ នាពេលបច្ចុប្បន្ន និងកន្លងមកនៅកម្ពុជា ត្រូវបានសិក្សាសម្រាប់សេចក្តីត្រូវការក្នុងបរិបទ អេដ+ និងមេរៀនជាបទពិសោធន៍ ដែលទទួលបានពីបណ្តាប្រទេសនានាត្រូវបានរួមបញ្ចូល ដើម្បីផ្តល់ជាអនុសាសន៍ដល់ការរៀបចំប្រព័ន្ធចែករំលែកផលប្រយោជន៍សម្រាប់ អេដ+ នៅកម្ពុជា ។

៣. សមាជិកភាព

- ក្រុមបច្ចេកទេសមានសមាជិកតំណាងមកពី៖
 - ក្រសួងមហាផ្ទៃ ចំនួន១នាក់(អគ្គនាយកដ្ឋាន រដ្ឋបាលមូលដ្ឋាន)
 - ក្រសួងឧស្សាហកម្ម រ៉ែ និងថាមពល ចំនួន១នាក់(អគ្គនាយកដ្ឋាន ថាមពល)
 - ក្រសួងអភិវឌ្ឍន៍ជនបទ ចំនួន១នាក់

- ក្រសួងសេដ្ឋកិច្ច និងហិរញ្ញវត្ថុចំនួន១នាក់
- ការិយាល័យពាក់ព័ន្ធ រដ្ឋបាលព្រៃឈើ១នាក់,
- ការិយាល័យពាក់ព័ន្ធ អគ្គនាយកដ្ឋានរដ្ឋបាលការពារអភិរក្សធម្មជាតិ ១នាក់
- ការិយាល័យពាក់ព័ន្ធ រដ្ឋបាលជលផល១នាក់
- សមាជិកក្រុមប្រឹក្សាយោបល់ អង្គការ កម្ពុជា ចំនួន៣នាក់ ដែលមានជំនាញ និងបទពិសោធន៍ពាក់ព័ន្ធ (ក្រុមប្រឹក្សាយោបល់នឹងចាត់តាំងសមាជិកក្រុមមកចូលរួម)
- លេខាធិការដ្ឋានក្រុមការងារ អង្គការ កម្ពុជា ចំនួន២នាក់ នឹងត្រូវចាត់តាំងដោយ ប្រធានលេខាធិការដ្ឋាន។

សមាជិកទាំងអស់ត្រូវចាត់តាំងតំណាងមកចូលរួមជំនួសក្នុងកិច្ចប្រជុំនានា ប្រសិនបើមានធុរៈចាំបាច់។ យោងតាមតម្រូវការជាក់ស្តែង អង្គការមិនមែនរដ្ឋាភិបាលដែលមានបទពិសោធន៍ នឹងអាចអញ្ជើញមកចូលរួមក្នុងកិច្ចប្រជុំ។

៤. ប្រតិបត្តិការ

ក្រុមការងារបច្ចេកទេសនេះត្រូវជួបប្រជុំប្រចាំខែ។ ប្រធានក្រុមការងារបច្ចេកទេស នឹងត្រូវជ្រើសរើសក្នុងចំណោមសមាជិកក្រុម និងអនុម័តដោយប្រធានលេខាធិការដ្ឋាន។ ប្រធានក្រុមការងារបច្ចេកទេស ជាប្រធានដឹកនាំកិច្ចប្រជុំ។ សមាជិកដែលមកពីលេខាធិការដ្ឋានម្នាក់ នឹងត្រូវតែងតាំងជាលេខាធិការ របស់ក្រុមការងារបច្ចេកទេស ។ លេខាធិការត្រូវធានាថា លិខិតអញ្ជើញចូលរួមកិច្ចប្រជុំ ដោយមានភ្ជាប់ឯកសារដែលត្រូវពិភាក្សា បានធ្វើជូនដល់គ្រប់សមាជិក រយៈពេល១សប្តាហ៍មុនកិច្ចប្រជុំ។ លេខាធិការត្រូវធ្វើសេចក្តីព្រាងកំណត់ ហេតុកិច្ចប្រជុំ ជូនគ្រប់សមាជិកក្នុងរយៈពេល៣ថ្ងៃបន្ទាប់ពីកិច្ចប្រជុំ។ សមាជិក (ឬអ្នកជំនួស) ទាំងអស់ត្រូវផ្តល់យោបល់លើ សេចក្តីព្រាងកំណត់ហេតុកិច្ចប្រជុំក្នុងរយៈពេល៣ថ្ងៃ បន្ទាប់មកលេខាធិការ កែសម្រួលកំណត់ហេតុកិច្ចប្រជុំតាមការផ្តល់យោបល់ និងធ្វើកំណត់ហេតុសម្រេចជូនគ្រប់សមាជិកក្រុមការងារបច្ចេកទេស។ កំណត់ហេតុកិច្ចប្រជុំត្រូវមាន កាលបរិច្ឆេទ ពេលវេលា ទីកន្លែង ប្រធានបទជាបន្តបន្ទាប់ក្នុងកិច្ចប្រជុំ និងផ្សព្វផ្សាយជាសាធារណៈ ជូនដល់គ្រប់អ្នកពាក់ព័ន្ធតាមរយៈការដាក់នៅក្នុងគេហទំព័រ អង្គការ កម្ពុជា ។

៥. ការធ្វើសេចក្តីសម្រេច

ក្រុមការងារបច្ចេកទេសនេះមិនមែនជាអ្នកធ្វើសេចក្តីសម្រេចទេ ប៉ុន្តែជាអ្នកផ្តល់អនុសាសន៍ដល់ក្រុមការងារអង្គការ កម្ពុជា និងលេខាធិការដ្ឋានក្រុមការងារ អង្គការ កម្ពុជា ជារៀងរាល់ខែ។ អនុសាសន៍នានានឹងត្រូវធ្វើឡើង តាមគោលការណ៍នៃការដេកភាពមតិ។

៦. តួនាទី និងការទទួលខុសត្រូវ

ក្រុមការងារបច្ចេកទេសនេះ ត្រូវធ្វើការជាមួយលេខាធិការដ្ឋានក្រុមការងារ អង្គការ កម្ពុជា ដើម្បីគាំទ្រដល់ការបង្កើតសំណើនានាពាក់ព័ន្ធនឹងប្រព័ន្ធចែករំលែកផលប្រយោជន៍ អង្គការ នៅកម្ពុជា។ ក្រុមការងារបច្ចេកទេស បង្កើតអនុសាសន៍ និងផ្តល់ជូនក្រុមការងារ អង្គការ កម្ពុជា តាមរយៈ៖

- សិក្សាពីលទ្ធភាពនៃអ្នកប្រើប្រាស់ និងអ្នកការពារធនធានធម្មជាតិ ដើម្បីធានាបាននូវការបែងចែកផលប្រយោជន៍ប្រកបដោយតម្លាភាព និងសមធម៌
- ពិនិត្យមធ្យោបាយសិក្សាពីបទពិសោធន៍ដែលទទួលបានពី គម្រោងសាកល្បងបង្ហាញស្តីពីអង្គការ
- សិក្សាពី ពិនិត្យមធ្យោបាយបទពិសោធន៍ដែលទទួលបានពី គម្រោងគ្រប់គ្រងធនធានធម្មជាតិ ដែលមានការចែករំលែកផលប្រយោជន៍
- សម្របសម្រួលជាមួយដៃគូដែលធ្វើការងារក្នុងវិស័យដូចគ្នា
- បណ្តុះបណ្តាល ផ្សព្វផ្សាយ និងពិគ្រោះយោបល់ជាមួយអ្នកពាក់ព័ន្ធជាជានិច្ច
- សិក្សារៀនសូត្រពីបទពិសោធន៍នៃ សំណើពិនិត្យសំណើប្រព័ន្ធចែករំលែកផលប្រយោជន៍ អង្គការ នៅបណ្តាប្រទេសនានា
- ពិភាក្សាជាមួយអ្នកឯកទេសពាក់ព័ន្ធជាមួយនៃការបែងចែកផលប្រយោជន៍
- បង្កើតសំណើបឋម និងរៀបចំកិច្ចប្រឹក្សាយោបល់យ៉ាងទូលំទូលាយលើសំណើបឋមនេះស្តីពីយន្តការបែងចែកផលប្រយោជន៍ប្រកបដោយតម្លាភាព និងសមធម៌។

ភារកិច្ចជាក់លាក់របស់ក្រុមបច្ចេកទេស៖

- ការចូលរួមប្រជុំប្រចាំខែ
- ការពិនិត្យឯកសារ និងបទបង្ហាញនានា និងផ្តល់យោបល់ កែលម្អលើឯកសារ និងបទបង្ហាញទាំងនោះស្តីពីការបែងចែកផលប្រយោជន៍
- ផ្តល់ជំនួយជួយដល់ទីប្រឹក្សា និងបុគ្គលិក លេខាធិការដ្ឋានក្រុមការងារ អេដ+ កម្ពុជា ក្នុងការអនុវត្តកិច្ចការរបស់ពួកគេ
- ចូលរួមនៅក្នុងវគ្គបណ្តុះបណ្តាល និងសិក្ខាសាលានានា។

ដោយសារមានកិច្ចការងារជាច្រើនដែលត្រូវបំពេញ ក្រុមបច្ចេកទេសត្រូវបង្កើតផែនការការងារ និងមានកំណត់ទំហំការងារជាក់លាក់ដែលត្រូវសម្រេចឲ្យបាន ដោយមានការពិភាក្សាជាមួយលេខាធិការដ្ឋានក្រុមការងារ អេដ+ កម្ពុជា ដើម្បីធានាភាពអាទិភាពការងារ។

៧. ការធ្វើរបាយការណ៍

សមាជិកក្រុមបច្ចេកទេសនេះ ត្រូវទទួលខុសត្រូវធ្វើរបាយការណ៍ និងប្រឹក្សាយោបល់ជាមួយស្ថាប័នសាមី និងក្រុមគោលដៅរបស់ខ្លួន។ សមាជិកទាំងនេះអាចស្នើសុំឲ្យមានការផ្តល់ពេលវេលាជាបន្ថែមដើម្បីពិចារណាបញ្ហាជាក់លាក់នានា ប្រសិនបើយល់ថាបញ្ហាទាំងនោះមានសារៈសំខាន់ជាពិសេស ចំពោះស្ថាប័នរបស់ខ្លួន និងតម្រូវឲ្យមានការពិភាក្សាជាបន្ថែម។

ក្រុមការងារបច្ចេកទេស ត្រូវធ្វើសេចក្តីរាយការណ៍ដោយផ្ទាល់ទៅលេខាធិការដ្ឋាន ក្រុមការងារអេដ+កម្ពុជា តាមរយៈលេខាធិការ ក្រុមការងារបច្ចេកទេសនេះ។

៨. រយៈពេល និងថេរវេលា

សមាជិកត្រូវធ្វើការប្រមាណជា ១ថ្ងៃ ទៅ ៣ថ្ងៃ ក្នុងមួយខែ អាស្រ័យលើសកម្មភាពដែលត្រូវអនុវត្ត។ លក្ខខណ្ឌការងារនេះអាចស្នើសុំកែសម្រួល ដោយក្រុមការងារបច្ចេកទេស និងអនុម័តដោយក្រុមការងារអេដ+កម្ពុជា។

៩. ថវិកាគាំទ្រ

ការគាំទ្រថវិកា នឹងផ្តល់ដោយ កម្មវិធី UN-REDD និង គម្រោង FCPF (R-PP) ដោយយោងទៅតាមថវិកាដែលបានអនុម័តសម្រាប់ការចំណាយ នៅក្នុងអំឡុងពេលនៃការអនុវត្តកិច្ចការនានាដែលទាក់ទងនឹងតួនាទីទាំងនេះ។ ការគាំទ្រមកពីក្របខ័ណ្ឌការងារផ្សេងទៀតនឹងត្រូវពិចារណាផងដែរ។
